



جنتی محل کا سودا

- 9 • ہرنیک بندے کا احترام کیجئے 8 • گستاخ کا عبرت ناک انجام
31 • عبادت سے دُوری کا وبال 22 • انفرادی کوشش کے 2 یادگار واقعات
39 • دشمن کو دوست بنانے کا نسخہ 35 • غیر ضروری تعمیرات کی حوصلہ شکنی

شیخ طریقت، امیر ایسٹسٹ، بانی دعوت اسلامی، حضرت علامہ مولانا ابو ہلال

محمد ایاس عطار قادری رضوی



SC 1286



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

جنتی محل کا سودا (1)

شیطان لاکھ سُستی دلائے تحریری بیان کا یہ رسالہ (50 صفحہات)

اول تا آخر پڑھ لیجئے۔ اِنْ شَاءَ اللَّهُ عَزَّوَجَلَّ فکرِ آخرت نصیب ہو گی۔

دُرُودِ شَرِيفِ كِي فَضِيلَت

مالکِ خلد و کوثر، شاہِ بحر و بر، مدینے کے تاجور، انبیاء کے سرور،

رسولوں کے افسر، رسولِ انور، محبوبِ داوَر عَزَّوَجَلَّ و صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان

بخشش نشان ہے: ”اللَّهُ عَزَّوَجَلَّ كِي خَاطِرِ آپْسِ مِيں مَحَبَّتِ رَكْھِنے والے جب

بَاہْمِ بَلِيَسِ اُور مُصَافَحَہ كَرِيں اُور نَبِي (صَلَّى اللهُ تَعَالَى عَلَيْهِ وَآلِهِ وَسَلَّمَ) پَر دُرُودِ وِپَاك

بھيجيں تو اُن كے جُدا ہونے سے پہلے دونوں كے اگلے پچھلے گناہ بخش ديئے

دینہ

(1) شیخ طریقت، امیر اہلسنت، حضرت علامہ مولانا محمد الیاس عطار قادری رضوی ضیائی دامت برکاتہم العالیہ نے دعوتِ اسلامی

کے عالمی مدنی مرکز فیضانِ مدینہ باب المدینہ کراچی میں ہونے والے سنتوں بھرے اجتماع (۲۷ رمضان المبارک ۱۴۲۹ھ

28-9-2008) میں فرمایا تھا جو ضرورتاً ترمیم کے ساتھ طبع کیا گیا۔

۔ مجلس مکتبۃ المدینہ

فرمانِ مصطفیٰ: (سَلِّ اللہُ تَعَالَى عَلَیْہِ وَاٰلِہٖ وَسَلَّمَ) جو مجھ پر درود پاک پڑھنا بھول گیا وہ جنت کا راستہ بھول گیا۔

جاتے ہیں۔“ (مسند ابی یعلیٰ، ج ۳، ص ۹۵، حدیث ۲۹۵۱ دارالکتب العلمیہ بیروت)

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

حضرت سیدنا مالک بن دینار علیہ رَحْمَةُ اللّٰهِ الْغَفَّارِ ایک بار بصرہ کے

ایک محلّے میں ایک زیرِ تعمیر عالیشان محل کے اندر داخل ہوئے، کیا دیکھتے ہیں کہ

ایک حسین نوجوان مزدوروں، مستریوں اور کام کرنے والوں کو بڑے انہماک

(ان۔ہ۔ماک) کے ساتھ ہر ہر کام کی ہدایت دے رہا ہے۔ حضرت سیدنا

مالک بن دینار علیہ رَحْمَةُ اللّٰهِ الْغَفَّارِ نے اپنے رفیق حضرت سیدنا جعفر بن

سلیمان علیہ رَحْمَةُ اللّٰهِ الْحَنَّانِ سے فرمایا: ”مُتْلَاظِہُ فَرَمَائِیْہِ یَہِ نُو جَوَانِ مَحَلِّ کِی تَعْمِیْرِ

وَتَزْئِیْنِ (یعنی زیب و زینت) کے معاملے میں کس قدر دلچسپی رکھتا ہے مجھے اس کے

حال پر رحم آ رہا ہے میں چاہتا ہوں کہ اللہ تعالیٰ سے دُعا کروں کہ اسے اس حال

سے نجات دے، کیا عجب کہ یہ جوانانِ جنت سے ہو جائے۔“ یہ فرما کر حضرت

سیدنا مالک بن دینار علیہ رَحْمَةُ اللّٰهِ الْغَفَّارِ، حضرت سیدنا جعفر بن سلیمان علیہ

رَحْمَةُ اللّٰهِ الْحَنَّانِ کے ساتھ اُس کے پاس تشریف لے گئے، سلام کیا۔ اُس نے

فرمانِ مصطفیٰ: (سلی اللہ تعالیٰ علیہ والہ وسلم) جس نے مجھ پر ایک مرتبہ رُودِ پاک پڑھا اللہ تعالیٰ اُس پر دس رحمتیں بھیجتا ہے۔

آپ رحمۃ اللہ تعالیٰ علیہ کو نہ پہچانا۔ جب تعارف ہوا تو آپ رحمۃ اللہ تعالیٰ علیہ کی خوب عزت و توقیر کی اور تشریف آوری کا مقصد دریافت کیا۔ حضرت سَیِّدُ نَامَالِکِ بنِ دینار علیہ رَحْمَةُ اللّٰهِ الْعَفَّارِ نے (اُس نوجوان پر انفرادی کوشش کا آغاز کرتے ہوئے) فرمایا: آپ اس عالیشان مکان پر کتنی رقم خرچ کرنے کا ارادہ رکھتے ہیں؟ نوجوان نے عرض کی: ایک لاکھ درہم۔ حضرت سَیِّدُ نَامَالِکِ بنِ دینار علیہ رَحْمَةُ اللّٰهِ الْعَفَّارِ نے فرمایا: اگر یہ رقم آپ مجھے دے دیں تو میں آپ کے لئے ایک ایسے عالیشان محل کی ضمانت لیتا ہوں، جو اس سے زیادہ خوبصورت اور پائیدار ہے۔ اُس کی مٹی مُشَک و زعفران کی ہوگی، وہ کبھی مُنہِدم (مُن۔ ہ۔ دم) نہ ہوگا اور صرف محل ہی نہیں بلکہ اُس کے ساتھ خادِم، خادِمائیں اور سُرخ یا قوت کے قُبے، نہایت شاندار اور حسین خیمے وغیرہ بھی ہوں گے اور اُس محل کو معماروں نے نہیں بنایا بلکہ وہ صرف اللہ تعالیٰ کے گُن (یعنی ہوجا) کہنے سے بنا ہے۔ نوجوان نے جواباً عرض کی: مجھے اس بارے میں ایک شب غور کرنے کی مُہلت (مہ۔ لت) عنایت فرمائیے۔ حضرت سَیِّدُ نَامَالِکِ بنِ دینار علیہ رَحْمَةُ اللّٰهِ الْعَفَّارِ نے فرمایا: بہت بہتر۔

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر دس مرتبہ رُود پاک پڑھا اللہ تعالیٰ اُس پر سو رحمتیں نازل فرماتا ہے۔

اس مکالمے (مکالمے) کے بعد یہ حضرات وہاں سے چلے آئے، حضرت سیدنا مالک بن دینار علیہ رَحْمَةُ اللهِ الْغَفَّارِ کورات میں بار بار اُس نوجوان کا خیال آتا رہا اور آپ رحمۃ اللہ تعالیٰ علیہ اُس کے حق میں دُعائے خیر فرماتے رہے۔ صبح کے وقت پھر اُس جانب تشریف لے گئے تو نوجوان کو اپنے دروازے پر مُنظر پایا۔ نوجوان نے بڑے پُر تپاک طریقے سے استقبال کرتے ہوئے آپ رحمۃ اللہ تعالیٰ علیہ کی بارگاہ میں عرض کی: کیا آپ رحمۃ اللہ تعالیٰ علیہ کو کل کی بات یاد ہے؟ حضرت سیدنا مالک بن دینار علیہ رَحْمَةُ اللهِ الْغَفَّارِ نے ارشاد فرمایا: کیوں نہیں! تو نوجوان ایک لاکھ دراہم کی تھیلیاں حضرت سیدنا مالک بن دینار علیہ رَحْمَةُ اللهِ الْغَفَّارِ کے حوالے کرتے ہوئے عرض گزار ہوا کہ یہ رہی میری پونجی اور یہ حاضر ہیں قلم، دوات اور کاغذ۔

حضرت سیدنا مالک بن دینار علیہ رَحْمَةُ اللهِ الْغَفَّارِ نے کاغذ اور قلم ہاتھ میں لے کر اس مضمون کا بیع نامہ تحریر فرمایا: ”بِسْمِ اللهِ الرَّحْمَنِ الرَّحِيمِ یہ تحریر اس عَرَض کے لئے ہے کہ (حضرت سیدنا) مالک بن دینار (علیہ رَحْمَةُ اللهِ الْغَفَّارِ)

فرمانِ مصطفیٰ: (سلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تمہارا دُرُود مجھ تک پہنچتا ہے۔

فُلاں بن فُلاں کے لیے اس کے دنیوی مکان کے عوض (ع۔وض) اللہ تعالیٰ سے ایک ایسے ہی شاندار محل دلانے کا ضامن ہے اور اگر اس محل میں مزید کچھ اور بھی ہو تو اللہ تعالیٰ کا فضل ہے۔ اس ایک لاکھ درہم کے بدلے میں میں نے ایک جنتی محل کا سودا فُلاں بن فُلاں کے لیے کر لیا ہے، جو اس کے دنیوی مکان سے زیادہ وسیع اور شاندار ہے اور وہ جنتی محل قُربِ الہی عَزَّوَجَلَّ کے سائے میں ہے۔“

حضرت سَیِّدُ نَامَالِکِ بن دینار علیہ رَحْمَةُ اللہِ الغفار نے یہ تحریر لکھ کر بیع نامہ نوجوان کے حوالے کر کے ایک لاکھ درہم شام سے پہلے پہلے فقراء و مساکین میں تقسیم فرما دیئے۔ اس عظیم عہد نامے کو لکھے ہوئے ابھی 40 روز بھی نہ گزرے تھے کہ نمازِ فجر کے بعد مسجد سے نکلتے ہوئے حضرت سَیِّدُ نَامَالِکِ بن دینار علیہ رَحْمَةُ اللہِ الغفار کی نگاہ محرابِ مسجد پر پڑی، کیا دیکھتے ہیں کہ اُس نوجوان کے لئے لکھا ہوا وہی کاغذ وہاں رکھا ہے اور اُس کی پشت پر بغیر سیاہی (Ink) کے یہ تحریر چمک رہی تھی: ”اللہ عَزَّوَجَلَّ حَکِیْمٌ عَزَّوَجَلَّ کی جانب سے مالِکِ بن دینار کے لئے پروانہ بَرَاءتِ ہے کہ تم نے جس محل کے لیے ہمارے

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر صبح اور دو مرتبہ شام درود پاک پڑھا اُسے قیامت کے دن میری شفاعت ملے گی۔

نام سے ضمانت لی تھی وہ ہم نے اُس نوجوان کو عطا فرما دیا بلکہ اس سے 70 گنا زیادہ نوازا۔“

حضرت سَیِّدُ نَامَالِکِ بنِ دِینارِ علیہ رَحْمَةُ اللهِ الْعَفَّارِ اس تحریر کو لے کر بَیْجَلْت (یعنی جلدی سے) نوجوان کے مکان پر تشریف لے گئے، وہاں سے آہ و فُغْغَاں کا شور بلند ہو رہا تھا۔ پوچھنے پر بتایا گیا کہ وہ نوجوان کل فوت ہو گیا ہے۔ غَسَّال نے بیان دیا کہ اُس نوجوان نے مجھے اپنے پاس بُلایا اور وصیَّت کی کہ میری مِیَّت کو تُمَّ غَسَّل دینا اور ایک کاغذ مجھے کفن کے اندر رکھنے کی وصیَّت کی۔ چنانچہ حسبِ وصیَّت اُس کی تدفین کی گئی۔ حضرت سَیِّدُ نَامَالِکِ بنِ دِینارِ علیہ رَحْمَةُ اللهِ الْعَفَّارِ نے محرابِ مسجد سے ملا ہوا کاغذ غَسَّال کو دکھایا تو وہ بے اختیار پُکَّار اُٹھا: وَاللّٰهِ الْعَظِیْمِ یہ تو وہی کاغذ ہے جو میں نے کفن میں رکھا تھا۔ یہ ماجرا دیکھ کر ایک شخص نے حضرت سَیِّدُ نَامَالِکِ بنِ دِینارِ علیہ رَحْمَةُ اللهِ الْعَفَّارِ کی خدمت میں 2 لاکھ درہم کے عوض ضمانت نامہ لکھنے کی التجاء کی تو فرمایا: ”جو ہونا تھا وہ ہو چکا، اللّٰہ عَزَّوَجَلَّ جس کے ساتھ جو چاہتا ہے کرتا ہے۔“ حضرت سَیِّدُ نَامَالِکِ بنِ دِینار

فرمانِ مصطفیٰ: (سلی اللہ تعالیٰ علیہ والہ وسلم) مجھ پر زود و پاک کی کثرت کرو بے شک یہ تمہارے لئے طہارت ہے۔

علیہ رَحْمَةُ اللَّهِ الْعَفَّارِ أَسْ مَرْحُومٍ نُو جُوان کو یاد کر کے اَشْک باری فرماتے رہے۔“

(روضُ الرِّياحین، ص ۵۸-۵۹ دارالکتب العلمیة بیروت) اللَّهُ رَبُّ الْعِزَّتِ عَزَّوَجَلَّ

کی اُن پر رَحْمَتِ هُو اور اُن کے صَدَقے ہماری مَغْفِرَتِ هُو۔

امین بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

جس کو خدائے پاک نے دی خوش نصیب ہے

کتنی عظیم چیز ہے دولت یقین کی

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

شانِ اولیاء

بیٹھے بیٹھے اسلامی بھائیو! حضرت سَیِّدُنا مالِکِ بنِ دینار علیہ رَحْمَةُ اللَّهِ

العَفَّارِ حضرت سَیِّدُنا حَسَنِ بَصْرِيِّ علیہ رَحْمَةُ اللَّهِ الغنی کے ہم عصر تھے۔ آپ نے ملاحظہ

(مُ-لا-ح-ظہ) فرمایا کہ پروردگار جَلَّ جلالہ نے آپ رَحْمَةُ اللَّهِ تَعَالَى عَلَیْہِہ کو کتنا اختیار عطا

فرمایا کہ آپ رَحْمَةُ اللَّهِ تَعَالَى عَلَیْہِہ نے دُنِیوی مکان کے عوض جنتی محل کا سودا فرمایا۔ واقعی

اللَّهُ رَحْمَنٌ عَزَّوَجَلَّ کے ولیوں کی بہت بڑی شان ہوتی ہے۔ شانِ اولیاء سمجھنے کے

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

لیے یہ حدیثِ پاک ملاحظہ فرمائیے پُناچہ سَيِّدُ الْاَنْبِيَاءِ وَالْمُرْسَلِيْنَ ، رَاحَتْ

الْعَاشِقِيْنَ ، جنابِ صَادِقِ وَاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ كَافِرْمَانِ لِئَشِيْنَ هِيَ:

”تھوڑا سا ریا بھی شرک ہے اور جو اللہ عَزَّوَجَلَّ کے ولی سے دشمنی کرے وہ

اللہ عَزَّوَجَلَّ سے لڑائی کرتا ہے، اللہ تعالیٰ نیکوں، پرہیزگاروں، چھپے ہوؤں کو دوست

رکھتا ہے کہ غائب ہوں تو ڈھونڈے نہ جائیں، حاضر ہوں تو بلائے نہ جائیں اور اُن کو

نزدیک نہ کیا جائے، اُن کے دل ہدایت کے چراغ ہوں، ہر تاریک گرد آلود سے

نکلے۔ (مَشْكَاهُ الْمَصَابِيحِ ج ۲، ص ۲۶۹، حدیث ۵۳۲۸، دارالکتب العلمیۃ بیروت)

ہر نیک بندے کا احترام کیجئے

میٹھے میٹھے اسلامی بھائیو! معلوم ہوا کہ بارگاہِ خداوندی عَزَّوَجَلَّ میں

مقبولیت کا معیار (مغ - یار) شہرت و ناموری ہرگز نہیں بلکہ اللہ عَزَّوَجَلَّ کی بارگاہ

میں تو مخلص بندے ہی مقبول ہوتے ہیں اگرچہ دُنیا میں اُنہیں کوئی اپنے پاس کھڑا

نہ ہونے دے، گم ہو جائیں تو کوئی ڈھونڈنے والا نہ ہو، وفات پا جائیں تو کوئی

رونے والا نہ ہو، کسی محفل میں تشریف لائیں تو کوئی بھاؤ پوچھنے والا نہ ہو۔ بہر حال

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

ہمیں ہر پابندِ شریعت مسلمان کا ادب و احترام کرنا چاہئے اور اگر ادب بجا نہیں
لا سکتے تو کم از کم اُس کی بے ادبی سے تو بچنا ہی چاہئے کیونکہ بعض لوگ گدڑی
کے لعل (یعنی چھپے ہوئے بُرگ) ہوتے ہیں اور ہمیں پتا نہیں چلتا اور بسا اوقات
اُن کی بے ادبی آدمی کو بر بادی کے عمیق گڑھے میں گر ادیتی ہے چنانچہ:

گُستاخ کا عبرت ناک انجام

منقول ہے: بارشِ تھم چکی تھی، موسم ٹھنڈا ہو چکا تھا، خُنک ہوا کے
جھونکے چل رہے تھے، پھٹے پرانے لباس میں ملبوس ایک دیوانہ ٹوٹے ہوئے
جو تے پہنے بازار سے گزر رہا تھا۔ ایک حلوائی کی دُکان کے قریب سے جب گُزرا
تو اُس نے بڑی عقیدت سے دودھ کا ایک گرم گرم پیالہ پیش کیا۔ اُس نے بیٹھ
کر بسم اللہ الرحمن الرحیم کہتے ہوئے پی لیا اور الحمد للہ (عزوجل)
کہتا ہوا آگے چل پڑا۔ ایک طوائف اپنے یار کے ساتھ اپنے مکان کے باہر بیٹھی
تھی، بارش کی وجہ سے گلیوں میں کچھڑ ہو گیا تھا، بے خیالی میں اُس دیوانے کا پاؤں
کچھڑ میں پڑا جس سے کچھڑ اُڑا اور طوائف کے کپڑوں پر پڑا، اُس کے یار بد اطوار کو

فرمان مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ رُود و شریف پڑھتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد پہاڑ جتنا ہے۔

غصہ آیا، اُس نے دیوانے کو تھپڑ رسید کر دیا۔ دیوانے نے مار کھا کر اللہ عز و جل کا شکر ادا کرتے ہوئے کہا: ”یا اللہ عز و جل تو بھی بڑا بے نیاز ہے، کہیں دودھ پلاتا ہے تو کہیں تھپڑ نصیب ہوتا ہے، اچھا! ہم تو تیری رضا پر راضی ہیں۔“ یہ کہہ کر دیوانہ آگے چل دیا۔ کچھ ہی دیر بعد طوائف کا یا ر مکان کی چھت پر چڑھا، اُس کا پاؤں پھسلا، سر کے بل زمین پر گر اور مر گیا۔ پھر جب دوبارہ اُس دیوانے کا اسی مقام سے گزر ہوا، کسی شخص نے دیوانے سے کہا: آپ نے اُس شخص کو بددعا دی جس سے وہ گر کر مر گیا۔ دیوانے نے کہا: ”خدا کی قسم! میں نے کوئی بددعا نہیں دی۔“ اُس شخص نے کہا: پھر وہ شخص گر کر کیوں مرا؟ دیوانے نے جواب دیا: ”بات یہ ہے کہ انجانے میں میرے پاؤں سے طوائف کے کپڑوں پر کچھ پڑا تو اُس کے یا ر کونا گوار گزرا اور اُس نے مجھے تھپڑ رسید کیا، جب اُس نے مجھے تھپڑ مارا تو میرے پروردگار جل جلالہ کونا گوار گزرا اور اُس بے نیاز عز و جل نے اُسے مکان سے نیچے پھینک دیا۔“

صَلُّوا عَلٰی الْحَبِيبِ ! صَلَّى اللّٰهُ تَعَالٰى عَلٰى مُحَمَّدٍ

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر دُرُود شریف پڑھو اللہ تم پر رحمت بھیجے گا۔

اولیاء اللہ کے نزدیک دنیا کی کوئی حیثیت نہیں

بیٹھے بیٹھے اسلامی بھائیو! ”جنتی محل کا سودا“ والی حکایت سے

جہاں شانِ اولیاء کا اظہار ہے وہیں ان کی دنیا سے بے رغبتی اور ان کے

اصلاحِ اُمت کے عظیم اور مقدّس جذبے کا بھی ظہور ہے۔ یہ حضراتِ قدسیہ لوگوں

کی دین سے دُوری اور دنیا کی مشغولی کی وجہ سے خوب گڑھتے تھے۔ یقیناً ان کی

نظر میں دنیا کی کوئی وقعت (وَق - عت) ہی نہ تھی اور مذمتِ دنیا کی احادیث

مبارکہ ان کے پیش نظر رہا کرتی تھیں۔ اس ضمن میں،

”حُبِّ دُنْیَا سے تُو بچا یا رب“ کے سترہ حُرُوف کی

نسبت سے دُنْیَا کے بارے میں 17 احادیث

مبارکہ سماعت فرمائیے:

{1} پرندوں کی روزی

امیر المؤمنین حضرت سیدنا عمر فاروقِ اعظم رضی اللہ تعالیٰ عنہ فرماتے

فرمانِ مصطفیٰ (صلی اللہ تعالیٰ علیہ وآلہ وسلم) جب تم سرسین (طبیم اسلام) پر دُرُودِ پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

ہیں: میں نے حُضُورِ نَبِیِّ کریم، رءُوفِ رَّحیم، محبوبِ ربِّ عظیمِ عَزَّوَجَلَّ وِصَلَّى اللہ تعالیٰ علیہ وآلہ وسلم کو فرماتے سنا کہ اگر تم اللہ تعالیٰ پر ایسا توکل کرو جیسا کہ اُس پر توکل کرنے کا حق ہے تو تم کو ایسے رِزق دے جیسے پرندوں کو دیتا ہے کہ وہ (پرندے) صبح کو بھوکے جاتے ہیں اور شام کو شکم سیر لوٹتے ہیں۔

(سُنَنُ التِّرْمِذِيِّ ج ٤ ص ١٥٤ حدیث ٢٣٥١ دارالفکر بیروت)

مُفَسِّرِ شہیرِ حَکیمِ الْأُمَّتِ حضرتِ منقِی احمد یا رخاں علیہ رحمۃ اللہ اکتان فرماتے ہیں: حقِ تَوَكُّلِ یہ ہے کہ فاعِلِ حقیقی اللہ تعالیٰ کو ہی جانے۔ بعض نے فرمایا کہ کسب کرنا نتیجہ اللہ پر چھوڑنا، حقِ تَوَكُّلِ ہے۔ جسم کو کام میں لگائے دل کو اللہ سے وابستہ رکھے۔ تجربہ بھی ہے کہ اللہ تعالیٰ پر تَوَكُّلِ کرنے والے بھوکے نہیں مرتے۔ کسی نے کیا خوب کہا۔

رِزق نہ رکھیں ساتھ میں پنچھی اور درویش جن کا رب پر آسراں کو رِزق ہمیشہ

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ رُودِ شریف پڑھے گا میں قیامت کے دن اُس کی شفاعت کروں گا۔

خیال رہے کہ پرندے تلاشِ رزق کے لیے آشیانے سے باہر ضرور جاتے ہیں۔ ہاں

درختوں میں چلنے کی طاقت نہیں تو انہیں وہاں ہی کھڑے کھڑے کھا دے پانی پہنچتا ہے۔

کووے کا بچہ انڈے سے نکلتا ہے تو سفید ہوتا ہے اس کے ماں باپ اس سے ڈر کر

بھاگ جاتے ہیں اللہ تعالیٰ اُس بچے کے منہ پر بھنگے (ایک قسم کے چھوٹے سے کیڑے)

جمع کر دیتا ہے، یہ بچہ انہیں کھا کر بڑا ہوتا ہے، جب کالا پڑ جاتا ہے، تب ماں باپ آتے

ہیں۔ (مرآة ج ۷ ص ۱۱۳، ۱۱۴، دیکھو: مرقات ج ۹ ص ۱۵۶، زہرِ حدیث ۵۲۹۹)

توکل کسے کہتے ہیں

میرے آقا اعلیٰ حضرت، امامِ اہلسنت، مولینا شاہِ امام احمد رضا خان

علیہ رحمۃ الرحمن فرماتے ہیں: توکل ترکِ اسباب کا نام نہیں بلکہ اعتمادِ علی

الاسباب کا ترک ہے۔ (فتاویٰ رضویہ ج ۲۴ ص ۳۷۹) یعنی اسباب ہی چھوڑ دینا

توکل نہیں ہے توکل تو یہ ہے کہ اسباب پر بھروسہ نہ کرے۔

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دوسو بار دُرُودِ پاک پڑھا اُس کے دوسو سال کے گناہ معاف ہوں گے۔

{2} دنیا اور اس کی سب چیزوں سے بہتر

رحمتِ عالم، نورِ مجسم، شاہِ بنی آدم صلی اللہ تعالیٰ علیہ والہ وسلم کا فرمانِ معظم

ہے: ”جنت میں ایک کوڑے (یعنی چابک) جتنی جگہ دُنیا اور اس کی چیزوں سے

بہتر ہے۔“ (صَحِيحُ الْبُخَارِيِّ ج ۲ ص ۳۹۲ حدیث: ۳۲۵۰: دارالکتب العلمیۃ بیروت) شیخ

مُحَقِّق، مُحَقِّق عَلٰی الْاِطْلَاق، خَاتَمُ الْمُحَدِّثِیْنَ، حضرت علامہ شیخ عبدالحق

مُحَدِّثِ دِہلوی علیہ رحمۃ اللہ القوی اس حدیثِ پاک کے تحت ارشاد فرماتے

ہیں: جنت کی تھوڑی سی جگہ دنیا اور اس کی چیزوں سے بہتر ہے۔ کوڑے یعنی

چابک کا ذکر اس عادت کے مطابق ہے کہ سوار جب کسی جگہ اترنا چاہتا ہے تو اپنا

چابک پھینک دیتا ہے تاکہ اس کی نشانی رہے اور دوسرا کوئی شخص وہاں نہ اترے۔

(اشعۃ اللمعات ج ۴ ص ۳۳ کوئٹہ)

مفسرِ شہیر حکیمِ الامت حضرت مفتی احمد یار خان علیہ رحمۃ اللہ الختان فرماتے

ہیں: کوڑے (یعنی چابک) سے مراد ہے وہاں کی تھوڑی سی جگہ۔ واقعی جنت کی

نعمتیں دائمی ہیں۔ دنیا کی فانی، پھر دنیا کی نعمتیں تکالیف سے مخلوط (یعنی ملی ہوئیں)،

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

(اور) وہاں کی نعمتیں خالص، پھر دنیا کی نعمتیں ادنیٰ وہ اعلیٰ، اس لیے دنیا کو وہاں کی ادنیٰ جگہ سے کوئی نسبت ہی نہیں۔ (مرآة المناجیح ج ۷ ص ۴۴۷، ضیاء القرآن)

{3} دنیا کے لئے مال جمع کرنے والے بے عقل ہیں

اُمُّ الْمُؤْمِنِينَ حضرت سَيِّدُنَا عائشہ صدیقہ، طیبہ، طاہرہ، عابدہ، زاہدہ، عقیقہ رضی اللہ تعالیٰ عنہا سے روایت ہے کہ نبی اکرم، رَسُولِ مُحْتَشَم، سراپا جو دو کرم، تاجدارِ حرم، شہنشاہِ اِرمِ صَلَّی اللہ تعالیٰ علیہ والہ وسلم کا فرمانِ عبرت نشان ہے: ”دُنیا اُس کا گھر ہے جس کا کوئی گھر نہ ہو اور اُس کا مال ہے جس کا کوئی مال نہ ہو اور اس کے لئے وہ جمع کرتا ہے جس میں عقل نہ ہو۔“

(مَشْغَاةُ الْمَصَابِيح ج ۲، ص ۲۵۰، حدیث ۵۲۱۱، دارالکتب العلمیۃ بیروت)

{4} دُنیا میں مسافر بن کر رہو

حضرت سَيِّدُنَا عبد اللہ بن عمر رضی اللہ تعالیٰ عنہما سے روایت ہے کہ حُضُورِ پاک، صاحبِ لولاک، سَيَّاحِ اَفْلاکِ صَلَّی اللہ تعالیٰ علیہ والہ وسلم نے میرے کندھے پکڑ کر ارشاد فرمایا: ”دُنیا میں ایک اجنبی اور مُسافر بن کر رہو۔“ حضرت سَيِّدُنَا ابن عمر رضی

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر رُز و شریف نہ پڑھے تو لوگوں میں وہ کنجوس ترین شخص ہے۔

اللہ تعالیٰ عنہا فرماتے ہیں: ”جب تو شام کرے تو آنے والی صُح کا انتظار مت کر اور جب صُح کرے تو شام کا منتظر نہ رہ اور حالتِ صِحّت میں بیماری کے لئے اور زندگی میں موت کے لئے تیّاری کر لے۔“ (صَحیحُ البُخاری، ج ۴، ص ۲۲۳، حدیث: ۶۴۱۶)

{5} دشمنوں کا رُعب جاتا رہے گا

حضرت سَیِّدُ نَاثُو بان رضی اللہ تعالیٰ عنہ سے روایت ہے کہ مکے مدینے کے سلطان، رسولِ ذیشان، محبوبِ رحمن عَزَّوَجَلَّ و صَلَّی اللہ تعالیٰ علیہ والہ وسلم نے ارشاد فرمایا: قریب ہے کہ اُمّتیں تم پر ایک دوسرے کو ایسی دعوت دیں جیسے کھانے والے اپنے پیالے کی طرف۔ تو کوئی کہنے والا بولا: کیا اُس دن ہماری کمی کی وجہ سے ایسا ہوگا؟ فرمایا: ”بلکہ تم اُس دن بہت زیادہ ہو گے لیکن تم سیلاب کے میل کی طرح ایک سیل بن جاؤ گے (تم سیلاب کے پانی پر خس و خاشاک کی طرح بہہ جاؤ گے یعنی تمہارے اندر جرأت و شجاعت اور قُوّت ختم ہو جائے گی (اشعہ)) اور اللہ تعالیٰ تمہارے دشمن کے دلوں سے تمہاری ہیبت نکال دے گا اور تمہارے دل میں سُستی اور ضَعْف (کمزوری) ڈال دے گا۔“ کسی کہنے والے

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرُود شریف نہ پڑھا اُس نے جہاکی۔

نے عرض کی: یا رسول اللہ ”وہن“ کیا چیز ہے؟ فرمایا: ”دنیا کی مَحَبَّت اور موت

سے ڈر۔“ (سُنَنِ ابُو دَاوُد، ج ۴ ص ۱۵۰، حدیث ۴۲۹۷)

مُفَسِّرِ شَہِیْرِ حَکِیْمِ الْأُمَّتِ حَضْرَتِ مَفْتِیِ اَحْمَدِ یَارْحَانَ عَلِیْہِ رَحْمَۃُ الْحَنَانِ فَرَمَاتے

ہیں: یعنی کُفَّار کی قومیں یہود، نصاریٰ، مشرکین، مجوسی وغیرہ تم کو مٹانے کے لئے

مُتَّفِق ہو جاویں بلکہ ایک دوسرے کو دعوت دیں کہ آؤ مسلمانوں کو مٹاتے انہیں

ستاتے ہیں تم بھی ہمارے ساتھ شریک ہو جاؤ۔ یہ حالات اب شروع ہو چکے ہیں

دیکھو یہودی اور عیسائی ایک دوسرے کے دشمن ہیں مگر آج مسلمانوں کو مٹانے کے

لئے دُنوں بلکہ ان کے ساتھ مشرکین بھی ایک ہو گئے ہیں۔ یہ ہے اس فرمانِ

عالی کا ظہور! حُضُور (صلی اللہ تعالیٰ علیہ والہ وسلم) کا ایک ایک لفظ حق ہے۔ یعنی ہمارے

مقابلہ میں جو کُفَّار کے حوصلے اتنے بلند ہو جاویں گے کیا اس کی وجہ یہ ہوگی کہ اس

زمانہ میں ہماری تعداد تھوڑی ہوگئی ہوگی! (نہیں بلکہ) آج ہماری تعداد زیادہ ہی

ہے، اس سے کُفَّار پر ہماری دھاک بیٹھی ہے۔ یعنی مُقابِلۃً آج تمہاری تعداد اس

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس میرا ذکر ہوا اور اُس نے مجھ پر درود پاک نہ پڑھا تحقیق وہ بد بخت ہو گیا۔

دن سے زیادہ ہوگی مگر تم ایسے ہو گے جیسے سمندر میں پانی کا میل، دکھا وا زیادہ حقیقت کچھ نہیں! بُزدلی، نا اتّفاقی، پریشانی، دل، آرام طلبی، عقل کی کمی، موت سے ڈر، دنیا سے مَحَبَّت تم میں بہت ہو جاویں گی۔ (مرقات ج ۹ ص ۲۳۲، زیر حدیث ۵۳۶۹)

ان وُجُوہ سے کُفّار کے دل سے تمہاری ہیبت نکال دی جاوے گی۔ وَهِنَ بِمَعْنَى سستی، ضعف، کمزوری، مشقت، یہاں یا بمعنی سستی ہے یا بمعنی ضعف۔ رب تعالیٰ فرماتا ہے۔ **حَبَلَتْهُ أُمُّهُ وَهْنًا عَلَيَّ وَهْنًا** (ترجمہ کنز الایمان: اس کی ماں نے اسے پیٹ میں رکھا کمزوری پر کمزوری جھیلتی ہوئی (پ ۲۱ لقمان ۱۴) اور فرماتا ہے:

رَبِّ اِنِّي وَهْنُ الْعَظْمِ مِنِّي (ترجمہ کنز الایمان: اے میرے رب میری ہڈی کمزور ہوگئی۔ پ ۱۶ مریم ۴)۔ یعنی تم دل کے کمزور و سُست ہو جاؤ گے جہاد سے دل چراؤ گے۔ یعنی اس سُستی وُضعف (کمزوری) کا سبب دو چیزیں ہیں، ایک دنیا میں رغبت دوسرے موت کا خوف۔ جس قوم میں یہ دو چیزیں جمع ہو جاویں وہ عزّت کی زندگی نہیں گزار سکتی۔ خیال رہے کہ حُبّ دنیا اور موت سے نفرت لازم

فرمانِ مصطفیٰ (صلی اللہ تعالیٰ علیہ وآلہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

ملک و م چیزیں ہیں۔ (مرآة ج ۷ ص ۱۷۳، ۱۷۴)

{6} دنیا کی مَحَبَّتِ گناہوں کا سر ہے

حضرت سَيِّدُ نَاخِدٌ رِيفَه رَضِيَ اللهُ تَعَالَى عَنْهُ روایت کرتے ہیں کہ میں نے سرکارِ مدینہ، قرا قلب و سینه، فیضِ گنجینہ، صاحبِ مُعَطَّرِ پَسِينَه، باعِثِ نُزُولِ سَلِيكِنَه صَلَّى اللهُ تَعَالَى عَلَيْهِ وَآلِهِ وَسَلَّمَ کو اپنے خطبے میں فرماتے سُنَا: ”شَرَابِ گُناہوں کی جامع ہے، عورتیں شیطان کی رسیاں ہیں اور دُنیا کی مَحَبَّتِ تمام گُناہوں کا سر ہے۔“

(مِشْكَاهُ الْمَصَابِيحِ، ج ۲، ص ۲۵۰، حدیث ۵۲۱۲)

{7} آخرت کے مقابلے میں دُنیا کی حیثیت

حضرت سَيِّدُ نَامُوسْتَوْرِدِ بْنِ شَدَّادِ رَضِيَ اللهُ تَعَالَى عَنْهُ سے مروی ہے کہ اللہ کے محبوب، دانائے غُیُوب، مُنْزَهَةٌ عَنِ الْعُيُوبِ عَزَّ وَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ کی قسم! آخرت کے مقابلے میں دُنیا اتنی سی ہے جیسے کوئی اپنی اس اُنْگلی کو سمندر میں ڈالے تو وہ دیکھے کہ اس اُنْگلی پر کتنا پانی آیا۔“

(صَحِيحُ مُسْلِمٍ، ص ۱۵۲۹، حدیث ۲۸۵۸ دار ابن حزم بیروت)

فرمانِ مصطفیٰ! (صلی اللہ تعالیٰ علیہ والہ وسلم) جب تم مرسلین (پیغم اسلام) پر دُرو پاك پڑھو تو مجھ پر بھی پڑھو بے شک میں تمام جانوں کے رب کا رسول ہوں۔

مفسرِ شہیرِ حکیمِ الامت حضرت مفتی احمد یار خان علیہ رحمۃ الٰہان فرماتے ہیں: یہ بھی فقط سمجھانے کے لئے ہے، ورنہ فانی اور مُتَنَّاہِی (مُت۔ ت۔ ناہِی یعنی انتہا کو پہنچنے والے) کو باقی غیر فانی غیر مُتَنَّاہِی سے (اتنی) وجہ نسبت بھی نہیں جو (کہ) بھگی اُنکی کی تری کو سمندر سے ہے۔ خیال رہے کہ دنیا وہ ہے جو اللہ سے غافل کر دے، عاقل عارف کی دنیا تو آخرت کی کھیتی ہے، اُس کی دُنیا بہت ہی عظیم ہے، غافل کی نماز بھی دُنیا ہے، جو (کہ) وہ نام و نمود کے لئے ادا کرتا ہے، عاقل کا کھانا، پینا، سونا، جاگنا بلکہ جینا مرنا بھی دین ہے کہ حُضُور (صلی اللہ تعالیٰ علیہ والہ وسلم) کی سَمْت ہے، مُسلمان اس لیے کھائے پئے سوئے جاگے کہ یہ حُضُور (صلی اللہ تعالیٰ علیہ والہ وسلم) کی سنتیں ہیں۔ حیاة الدُنیا اور چیز ہے، حیاة فی الدُنیا اور، حیاة لِلدُنیا کچھ اور، یعنی دنیا کی زندگی، دنیا میں زندگی، دنیا کے لئے زندگی۔ جو زندگی دنیا میں ہو مگر آخرت کے لئے ہو دنیا کے لئے نہ ہو، وہ مبارک ہے۔ مولانا فرماتے ہیں، شعر:

آبِ دَرِ کَشْتِیِ ہَلَاکِ کَشْتِیِ اَسْتِ آبِ اَنْدَرِ زَبْرِ کَشْتِیِ پَشْتِیِ اَسْتِ

(کشتی دریا میں رہے تو نجات ہے، اور اگر دریا کشتی میں آجاوے تو ہلاک ہے) (مراۃ ج ۷ ص ۳)

فرمانِ مصطفیٰ: (سلي اللہ تعالیٰ علیہ والہ وسلم) جس نے مجھ پر ایک دُرودِ پاک پڑھا اللہ تعالیٰ اُس پر دس رحمتیں بھیجتا ہے۔

{8} بھيڑ كا مراهو اچھ

حضرت سَيِّدُنا جابر رضی اللہ تعالیٰ عنہ سے روایت ہے کہ رحمتِ عالم، نُورِ مَجَسَّم، شاہِ بنی آدم، رسولِ مُحْتَشَمِ صَلَّى اللہ تعالیٰ علیہ والہ وسلم بھيڑ کے مُردہ بچے کے پاس سے گزرے ارشاد فرمایا: ”تم میں سے کوئی یہ پسند کرے گا کہ یہ اسے ایک دِرہم کے عوض (ع۔ و۔ ض) ملے؟ انہوں نے عرض کی: ہم نہیں چاہتے کہ یہ ہمیں کسی بھی چیز کے عوض (بدلے) ملے۔ تو ارشاد فرمایا: ”اللہ عَزَّوَجَلَّ کی قسم! دنیا اللہ عَزَّوَجَلَّ کے ہاں اس سے بھی زیادہ ذلیل ہے جیسے یہ تمہارے نزدیک۔“

(مَشْكَاهُ الْمَصَابِيحِ ج ۲، ص ۲۴۲، حدیث ۵۱۵۷)

مُفَسِّرِ شہیرِ حَکِيمِ الْأُمَّتِ حضرت مفتی احمد یار خان علیہ رحمۃ اللہ فرماتے ہیں: یعنی بکری کا مردار بچہ کوئی چار آنے میں بھی نہیں خریدتا، کہ اس کی کھال بیکار اور گوشت وغیرہ حرام ہے، اسے کون خریدے! دنیا کے معنی ابھی عرض کر دیئے گئے، وہ یاد رکھے جاویں۔ صوفیائے کرام فرماتے ہیں کہ دنیا دار کو تمام جہان

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

کے مرشد ہدایت نہیں دے سکتے، تارک الدنیا دنیا دار کو سارے شیاطین مل کر گمراہ نہیں کر سکتے، دنیا دار دینی کام بھی کرتا ہے تو دنیا کے لئے، اور دنیا دار دنیاوی کام بھی کرتا ہے تو دین کے لئے۔ (مراۃ ج ۷ ص ۳)

{9} دنیا مچھر کے پر سے بھی ذلیل ہے

حضرت سیدنا سہل بن سعد رضی اللہ تعالیٰ عنہ روایت کرتے ہیں کہ حُسنِ اَخلاق کے پیکر، نبیوں کے تاجور، محبوبِ ربِّ اکبر عَزَّوَجَلَّ و صَلَّى اللہ تعالیٰ علیہ والہ وسلم کا ارشاد عبرت بُنیا دہے: ”اگر اللہ عَزَّوَجَلَّ کے نزدیک دُنیا کی حیثیت مچھر کے پر کے برابر بھی ہوتی تو وہ اس دُنیا سے کسی کافر کو پانی کا ایک گھونٹ بھی مینے کو نہ دیتا۔“

(سُننُ التِّرْمِذِي، ج ۴، ص ۱۴۳ حدیث ۲۳۲۷)

{10} عبادت سے دُوری کا وبال

حضرت سیدنا معقل بن یسار رضی اللہ تعالیٰ عنہ سے مروی ہے کہ سَيِّدُ الْمُبَلِّغِينَ، رَحْمَةُ لِّلْعَالَمِينَ صلی اللہ تعالیٰ علیہ والہ وسلم ارشاد فرماتے ہیں: ”تمہارا

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ رُود پاک پڑھا اللہ تعالیٰ اُس پر سورتیں نازل فرماتا ہے۔

پاک پروردگار عَزَّوَجَلَّ ارشاد فرماتا ہے: ”اے ابنِ آدم! تو خود کو میری عبادت کے لئے فارغ کر لے میں تیرے دل کو عننا سے اور تیرے ہاتھوں کو رِزق سے بھر دوں گا اور اے ابنِ آدم! تو میری عبادت سے دُوری اختیار نہ کر (ورنہ) میں تیرے دل کو فقر سے بھر دوں گا اور تیرے ہاتھوں کو دُنیاوی کاموں میں مصروف کر دوں گا۔“

(الْمُسْتَدْرَكُ لِلْحَاكِمِ، ج ۵، ص ۴۶۴، حدیث ۷۹۹۶، دار المعرفۃ بیروت)

{11} دُنیا کی مَحَبَّتِ بَاعِثِ نَقْصَانِ آخِرَتِ هِے

حضرتِ سَیِّدُنا ابوموسیٰ اشعری رضی اللہ تعالیٰ عنہ سے روایت ہے کہ رسولِ

ہاشمی، مکی مدنی، محمدِ عَزَّوَجَلَّ بی صلی اللہ تعالیٰ علیہ والہ وسلم کا فرمانِ عبرت نشان ہے: ”جس

نے دُنیا سے مَحَبَّتِ کی وہ اپنی آخرت کو نقصان پہنچاتا ہے اور جس نے آخرت

سے مَحَبَّتِ کی وہ اپنی دُنیا کو نقصان پہنچاتا ہے، تو تم باقی رہنے والی (آخرت) کو

فنا ہونے والی (دُنیا) پر ترجیح دو۔“ (الْمُسْتَدْرَكُ لِلْحَاكِمِ ج ۵، ص ۴۵۴، حدیث ۷۹۶۷)

{12} اِیک دن کی خوراک ہو تو.....

حضرتِ سَیِّدُنا عبید اللہ بنِ مَحْصَنِ خَطْمِی رضی اللہ تعالیٰ عنہ سے

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تمہارا دُرُود مجھ تک پہنچتا ہے۔

روایت ہے کہ صاحبِ بُدوسخا، احمدِ مجتبیٰ، محمد رَسول اللہ عَزَّوَجَلَّ و صَلَّى اللہ تعالیٰ علیہ والہ وسلم کا فرمانِ ذیشان ہے: ”تم میں جس نے اس حال میں صبح کی کہ اس کا دل مطمئن، بدن تندرست اور اس کے پاس ایک دن کی خوراک ہو تو گویا اُس کے لئے دُنیا جمع کر دی گئی ہے۔“ (سُنُّنُ التِّرْمِذِيِّ، ج ۴، ص ۱۵۴، حدیث ۲۳۵۳)

{13} دُنیا ملعون ہے

حضرتِ سَیِّدُنا ابو ہریرہ رضی اللہ تعالیٰ عنہ سے روایت ہے کہ حضورِ پاک، صاحبِ لولاک، سیاحِ افلاک، صلی اللہ تعالیٰ علیہ والہ وسلم کا فرمانِ ذیشان ہے: ”ہوشیار رہو دُنیا لعنتی چیز ہے اور جو دُنیا میں ہے وہ بھی لعنتی ہے سوائے اللہ تعالیٰ کے ذکر کے اور اُس کے جو ربِّ عزوجل کے قریب کر دے اور عالم کے اور طالبِ علم کے۔“

(سُنُّنُ التِّرْمِذِيِّ، ج ۴، ص ۱۴۴، حدیث ۲۳۲۹)

{14} اللہ بندے کو دُنیا سے پرہیز کراتا ہے

حضرتِ سَیِّدُنا محمود بن لبید رضی اللہ تعالیٰ عنہ سے روایت ہے کہ طیبہ کے شمسُ الضُّحیٰ، کعبے کے بدرُ الدُّجیٰ، محمد رَسول اللہ عَزَّوَجَلَّ و صَلَّى اللہ تعالیٰ

فرمانِ مصطفیٰ: (صلی اللہ تعالیٰ علیہ والہ وسلم) مجھ پر زودِ پاک کی کثرت کرو بے شک یہ تمہارے لئے طہارت ہے۔

علیہ والہ وسلم کا فرمانِ عافیت نشان ہے: ”اللہ عَزَّوَجَلَّ اپنے بندے کو دنیا سے اس طرح پرہیز کراتا ہے جس طرح تم اپنے مریض کو کھانے اور پینے کی چیزوں سے پرہیز کراتے ہو۔“ (شُعْبُ الْإِيمَان، ج ۷، ص ۳۲۱، حدیث ۱۰۴۵۰ دارالکتب العلمیہ بیروت)

{15} دولت کا بندہ لعنتی ہے

حضرت سیدنا ابو ہریرہ رضی اللہ تعالیٰ عنہ سے روایت ہے کہ مصطفیٰ جانِ رحمت، شمعِ بزمِ ہدایت، شفیقِ روزِ قیامت صلی اللہ تعالیٰ علیہ والہ وسلم کا فرمانِ عبرت نشان ہے: ”لعنتی ہے درہم و دینار کا بندہ۔“

(سُنَنِ التِّرْمِذِيِّ، ج ۴ ص ۱۶۶ حدیث ۲۳۸۲)

{16} حُبِّ مال و جاہ کی تباہ کاری

حضرت سیدنا کعب بن مالک رضی اللہ تعالیٰ عنہ کہتے ہیں کہ سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم نے ارشاد فرمایا: ”دو بھوکے بھیڑیے جنہیں بکریوں میں چھوڑ دیا جائے وہ اتنا نقصان نہیں پہنچاتے جتنا کہ مال اور عزت کی لالچ انسان کے دین کو نقصان پہنچاتی ہے۔“ (سُنَنِ التِّرْمِذِيِّ، ج ۴ ص ۱۶۶ حدیث ۲۳۸۳)

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

{17} دُنیا مومن کیلئے قفید خانہ ہے

حضرت سیدنا ابو ہریرہ رضی اللہ تعالیٰ عنہ نے کہا کہ سرکارِ نامدار، دُعا عالم کے مالک و مختار شہنشاہِ ابرار صلی اللہ تعالیٰ علیہ وآلہ وسلم نے ارشاد فرمایا: ”دُنیا مومن کیلئے قفید خانہ اور کافر کیلئے جنت ہے۔“ (صحیح مسلم ص ۱۰۸۲ حدیث ۲۹۵۶)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

انفرادی کوشش کرنا سنت ہے

میٹھے میٹھے اسلامی بھائیو! حضرت سیدنا مالک بن دینار علیہ رحمۃ اللہ الغفار کی حکایت میں آپ نے دیکھا کہ دُنیوی مکان کی تعمیرات میں مشغول نوجوان پر انفرادی کوشش کر کے آپ رحمۃ اللہ تعالیٰ علیہ نے کس طرح اُس کا مدنی ذہن بنایا اور اس کے ساتھ جنتی محل کا سودا فرمایا۔ یقیناً نیکی کی دعوت کے کام میں انفرادی کوشش کو بڑا عمل دَخل ہے حتیٰ کہ ہمارے میٹھے میٹھے آقا، مدینے والے مصطفیٰ صلی اللہ تعالیٰ علیہ وآلہ وسلم نیز سب کے سب انبیاءِ کرام علیہم الصلوٰۃ والسلام

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

نے نیکی کی دعوت کے کام میں انفرادی کوشش فرمائی ہے۔

انفرادی کوشش کی اہمیت

میٹھے میٹھے اسلامی بھائیو! دعوتِ اسلامی کا تقریباً 99% (نانوے فیصد)

مدنی کام انفرادی کوشش کے ذریعے ہی ممکن ہے، اکثر انفرادی کوشش (1) اجتماعی کوشش (2) سے کہیں بڑھ کر مؤثر (م۔ ا۔ ث۔ ٹ) ثابت ہوتی ہے کیونکہ بارہا دیکھا جاتا ہے کہ وہ اسلامی بھائی جو سالہا سال سے سنتوں بھرے اجتماع میں شرکت کی سعادت حاصل کر رہا ہوتا ہے، اور دورانِ بیان مختلف ترغیبات مثلاً پنجوقتہ باجماعت نماز، رَمَضانُ المبارک کے روزے، عمامہ شریف، داڑھی مبارک، زلفوں سفید مدنی لباس، روزانہ فکرِ مدینہ کے ذریعے مدنی انعامات کا رسالہ پُر کرنے، مدنی تربیتی کورس (63 دن)، مدنی قافلہ کورس (41 دن)، یکمشت 12 ماہ، 30

مدینہ

(1) ایک فرد کو الگ سے نیکی کی دعوت دینے (یعنی اسے سمجھانے) کو ”انفرادی کوشش“ کہتے ہیں۔ (2) سنتوں بھرے اجتماع میں بیان کے ذریعے، مسجد درس، چوک درس وغیرہ کے ذریعے مسلمانوں تک نیکی کی دعوت پہنچانے (یعنی انہیں سمجھانے) کو ”اجتماعی کوشش“ کہتے ہیں۔

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زور و شریف پڑتا ہے اللہ تعالیٰ اُس کیلئے ایک قیراط اور لکھتا اور ایک قیراط اور ایک پہاڑ جتنا ہے۔

12 یا 3 دن کے مدنی قافلے میں سفر وغیرہ کا سن کر عملی جامہ پہنانے کی نیتیں بھی کر لیتا ہے مگر عملی قدم اُٹھانے میں ناکام رہتا ہے لیکن جب کوئی مبلغِ دعوتِ اسلامی نے اُس سے محبت کے ساتھ ملاقات کر کے انفرادی کوشش کی اور نرمی و شفقت، تدبیر و حکمت سے ان اُمور کی ترغیب دلاتا ہے تو بسا اوقات وہ ان کا عامل بنتا چلا جاتا ہے۔ گویا اجتماعی کوشش کے ذریعے لوہا گرم کیا جاتا اور انفرادی کوشش کے ذریعے اُس پر مدنی چوٹ لگا کر اُسے مدنی سانچے میں ڈھالا جاتا ہے۔

یاد رکھئے! اجتماعی کوشش کے مقابلے میں انفرادی کوشش بے حد آسان ہے کیونکہ کثیر اسلامی بھائیوں کے سامنے ”بیان“ کرنے کی صلاحیت ہر ایک میں نہیں ہوتی جبکہ انفرادی کوشش ہر ایک کر سکتا ہے خواہ اُسے بیان کرنا نہ بھی آتا ہو۔ انفرادی کوشش کے ذریعے خوب خوب نیکی کی دعوت دیتے جائیے اور ثواب کا خزانہ لوٹے جائیے۔

نیکی کی دعوت کا ثواب

پارہ 24 سورۃ حم السَّجْدہ، آیت 33 میں ارشاد ہوتا ہے:

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

وَمَنْ أَحْسَنُ قَوْلًا مِّمَّنْ دَعَا
إِلَى اللَّهِ وَعَمِلَ صَالِحًا وَقَالَ
إِنِّي مِنَ الْمُسْلِمِينَ ﴿۳۳﴾

ترجمہ کنز الایمان: اور اس سے زیادہ کس
کی بات اچھی جو اللہ (عزوجل) کی طرف بلائے
اور نیکی کرے اور کہے میں مسلمان ہوں۔

سرکارِ دو عالم، نورِ مجسم، شہنشاہِ اُمم، محبوبِ ربِّ اکرم عزوجل و
صلی اللہ تعالیٰ علیہ والہ وسلم نے ارشاد فرمایا: ”اللہ عزوجل کی قسم! اگر اللہ تعالیٰ تمہارے
ذریعے کسی ایک کو بھی ہدایت دے دے تو یہ تمہارے لئے سُرخ اونٹوں سے بہتر ہے۔“

(صحیح مسلم ص ۱۳۱۱ حدیث ۲۴۰۶ دار ابن حزم بیروت)

حضرت سیدنا انس بن مالک رضی اللہ تعالیٰ عنہ سے روایت ہے کہ رحمتِ
کونین، دکھیا دلوں کے چین، رسولِ الثقلین، نانائے حَسَنین صلی اللہ تعالیٰ علیہ والہ وسلم و
رضی اللہ تعالیٰ عنہما نے فرمایا: ”نیکی کی طرف رہنمائی کرنے والا بھی نیکی کرنے والے کی
طرح ہے۔“ (سُننُ التِّرْمِذِي، ج ۴، ص ۳۰۵، حدیث ۲۶۷۹)

حضرت سیدنا ابو ہریرہ رضی اللہ تعالیٰ عنہ سے مروی ہے کہ رسولِ اکرم،
نورِ مجسم، شاہِ آدم و بنی آدم صلی اللہ تعالیٰ علیہ والہ وسلم نے فرمایا: ”جس نے ہدایت و

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

بھلائی کی دعوت دی تو اُسے اس بھلائی کی پیروی کرنے والوں کے برابر ثواب ملے گا اور ان (بھلائی کی پیروی کرنے والوں) کے اجر میں (بھی) کوئی کمی واقع نہ ہوگی اور جس نے کسی کو گمراہی کی دعوت دی اُسے اس گمراہی کی پیروی کرنے والوں کے برابر گناہ ہوگا اور ان (گمراہی کی پیروی کرنے والوں) کے گناہوں میں (بھی) کمی نہ ہوگی۔“

(صحیح مسلم، ص ۱۴۳۸، حدیث ۲۶۷۴)

هر كلمه کے بدلے ایک سال کی عبادت کا ثواب

ایک بار حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے بارگاہِ حُدُودِ اِنْدِی عَزَّوَجَلَّ میں عرض کی: **يَا اللّٰهُ عَزَّوَجَلَّ** جو اپنے بھائی کو نیکی کا حکم کرے اور بُرائی سے روکے اس کی جزا کیا ہے؟ اللہ تبارک و تعالیٰ نے ارشاد فرمایا: میں اُس کے ہر کلمہ کے بدلے ایک ایک سال کی عبادت کا ثواب لکھتا ہوں اور اُسے جہنم کی

سزا دینے میں مجھے حیا آتی ہے۔ (مُكَاشَفَةُ الْقُلُوبِ ص ۴۸ دارالکتب العلمیۃ بیروت)

مجھے تم ایسی دو ہمت آتا دُوں سب کو نیکی کی دعوت آتا
 بنا دو مجھ کو بھی نیکِ خصلت نبی رحمت شفیعِ اُمّت
 صَلُّوا عَلٰی الْحَبِیْبِ ! صَلِّی اللّٰهُ تَعَالٰی عَلٰی مُحَمَّد

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

انفرادی کوشش کے 2 یادگار واقعات

بیٹھے بیٹھے اسلامی بھائیو! قرآن و سنت کی عالمگیر غیر سیاسی تحریک

”دعوتِ اسلامی“ کی ترقی میں انفرادی کوشش کا بہت بڑا حصہ ہے۔ یادگار واقعہ (1) دعوتِ اسلامی کے اوائل (یعنی شروع کے دنوں) میں ایک ایک فرد پر انفرادی کوشش کرنے کے لئے میں (سبِ مدینہ عنفی عنہ) اُس کے گھر، دفتر اور دکان تک بسا اوقات تنہا جاتا۔ دعوتِ اسلامی بنے ابھی زیادہ عرصہ نہ گزرا تھا اور ان دنوں میں نور مسجد کاغذی بازار، بابِ المدینہ میں امامت کیا کرتا تھا، ایک نوجوان جو کہ داڑھی مُنڈا (Shaved) تھا، کسی غلط فہمی کی بناء پر بیچارہ مجھ سے ناراض ہو گیا یہاں تک کہ اُس نے میرے پیچھے نماز پڑھنا بھی چھوڑ دی۔ ایک بار میں کہیں سے گزر رہا تھا حُسنِ اتِّفَاق سے وہی شخص اپنے دوست سمیت میرے سامنے آ گیا، میں نے سلام میں پہل کرتے ہوئے اَلْسَّلَامُ عَلَیْكُمْ کہا تو اُس نے ناراضگی کے انداز میں منہ نیچے کر لیا اور سلام کا جواب تک نہ دیا، میں نے اُس کا نام لے کر یہ کہتے ہوئے کہ آپ تو بہت ناراض ہیں اُس کو اپنے ساتھ چمٹا

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر ایک بار رُو دِ پاک پڑھا اللہ تعالیٰ اُس پر دس رحمتیں بھیجتا ہے۔

لیا۔ اس سے وہ ذرا گھلا اور اُس کے ذہن میں جو وساوس تھے وہ کہنے شروع کر دیئے، میں نے نرمی کے ساتھ اُس کے جوابات عرض کئے۔ پھر وہ دونوں دوست وہاں سے رخصت ہو گئے۔ جب دوبارہ مذکورہ ناراض نوجوان کے دوست سے میری ملاقات ہوئی تو اُس نے مجھے بتایا کہ وہ کہہ رہا تھا، ”یار! الیاس تو عجیب آدمی ہے کہ اُس نے مجھے سلام میں پہل کی، جب میں نے ناراض ہو کر منہ نیچے کر لیا تو جذبات میں آ کر منہ پھللا لینے کے بجائے اُس نے مجھے اپنے سینے سے لگا لیا اور پھر پیار سے ایسا دبوچا کہ میرے سینے سے اُس کی نفرت یکدم نکل گئی اور مَحَبَّت داخل ہو گئی! بس اب مُرید بنوں گا تو اسی کا بنوں گا۔ چُنا چُہِ الْحَمْدُ لِلّٰہِ عَزَّوَجَلَّ وہ پکا عطاری ہو کر ایک دم مُحب بن گیا اور داڑھی مبارک بھی اپنے چہرے پر سجالی۔

ہے فلاح و کامرانی نرمی و آسانی میں ہر بنا کام یگڑ جاتا ہے نادانی میں
 ڈوب سکتی ہی نہیں موجوں کی طغیانی میں جس کی کشتی ہو محمد کی نگہبانی میں
 صَلُّوا عَلَی الْحَبِیْبِ ! صَلَّی اللّٰہُ تَعَالٰی عَلٰی مُحَمَّد

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

یادگار واقعہ (2)

یہ اُن دنوں کی بات ہے جب میں شہید مسجد، کھارادر، باب المدینہ کراچی میں امامت کی سعادت حاصل کرتا تھا، اور ہفتے کے اکثر دن باب المدینہ کے مختلف علاقوں کی مسجدوں میں جا کر سنتوں بھرے بیانات کر کے مسلمانوں کو دعوتِ اسلامی کا تعارف کروا رہا تھا اور اَلْحَمْدُ لِلّٰہِ عَزَّوَجَلَّ مسلمانوں کی ایک تعداد میری دعوت قبول کر چکی تھی اور دعوتِ اسلامی اٹھان لے رہی تھی مگر ابھی دعوتِ اسلامی ایک کمزور پودے ہی کی مثل تھی۔ واقعہ یوں ہوا کہ موسیٰ لین، لیاری، باب المدینہ میں جہاں میری قیام گاہ تھی وہاں کا میرا ایک پڑوسی کسی ناکردہ خطا کی بناء پر صرف و صرف غلط فہمی کے سبب مجھ سے سخت ناراض ہو گیا اور پتھر کر مجھے ڈھونڈتا ہوا شہید مسجد پہنچا۔ میں وہاں موجود نہ تھا بلکہ کہیں سنتوں بھرا بیان کرنے گیا ہوا تھا، لوگوں کے بقول اُس شخص نے مسجد میں نمازیوں کے سامنے میرے بارے میں سخت برہمی کا اظہار کیا اور کافی شور مچایا اور اعلان کیا کہ

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر رُودِ شریف نہ پڑھے تو لوگوں میں وہ کنجوس ترین شخص ہے۔

میں الیاس قادری کے (کارناموں) کا بورڈ چڑھاؤں گا وغیرہ۔ میں نے کوئی انتقامی کارروائی نہ کی نیز ہمت بھی نہ ہاری اور اپنے مدنی کاموں سے ذرہ برابر پیچھے بھی نہ ہٹا۔ خدا عزوجل کا کرنا ایسا ہوا کہ چند روز کے بعد جب میں اپنے گھر کی طرف آ رہا تھا تو وہی شخص چند لوگوں کے ہمراہ محلے میں کھڑا تھا، میری کسوٹی کا وقت تھا، ہمت کی اور اُس کی طرف ایک دم آگے بڑھ کر میں نے کہا: ”السَّلَامُ عَلَيْكُمْ“ اس پر اُس نے باقاعدہ منہ پھیر لیا، اَلْحَمْدُ لِلّٰہِ عَزَّوَجَلَّ میں جذبات میں نہ آیا بلکہ مزید آگے بڑھ کر میں نے اُس کو باہوں میں لیا اور اُس کا نام لے کر مَحَبَّت بھرے لہجے میں کہا: ”ہمت ناراض ہو گئے ہو!“ میرے یہ کہتے ہی اُس کا غصہ ختم ہو گیا، بے ساختہ اُس کی زبان سے نکلا: نا بھئی نا! الیاس بھائی کوئی ناراضی نہیں! اور پھر۔۔۔ پھر۔۔۔ میرا ہاتھ پکڑ کر بولا: چلو گھر چلتے ہیں آپ کو میرے ساتھ ٹھنڈی بوتل پینی ہوگی۔ اور اَلْحَمْدُ لِلّٰہِ عَزَّوَجَلَّ اپنے گھر لے جا کر اس نے میری خیر خواہی کی۔

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جہاں کی۔

ہے فلاح و کامرانی نرمی و آسانی میں ہر بنا کام بگڑ جاتا ہے نادانی میں
ڈوب سکتی ہی نہیں موجوں کی طُغیانی میں جس کی کشتی ہو محمد کی نگہبانی میں

صَلُّوا عَلَی الْحَبِیْب ! صَلَّى اللّٰهُ تَعَالٰی عَلٰی مُحَمَّد

دُشمن کو دوست بنانے کا نسخہ

میٹھے میٹھے اسلامی بھائیو! یہ اُصول یاد رکھئے! کہ نجاست کو نجاست

سے نہیں پانی سے پاک کیا جاتا ہے۔ لہذا اگر کوئی آپ کے ساتھ نادانی

و شدّت بھرا سلوک کرے تب بھی آپ اُس کے ساتھ نرمی و مَحَبَّت بھرا سلوک

کرنے کی کوشش فرمائیے۔ اِنْ شَاءَ اللّٰهُ عَزَّوَجَلَّ اِس کے مُثَبَّت نتائج دیکھ کر

آپ کا کلیجہ ضرور ٹھنڈا ہوگا۔ وَاللّٰهُ الْمُجِیْبُ عَزَّوَجَلَّ وہ لوگ بڑے خوش نصیب

ہیں جو اینٹ کا جواب پتھر سے دینے کے بجائے ظلم کرنے والوں کو مُعاف کر دیتے

اور برائی کو بھلائی سے ٹالتے ہیں۔ بُرائی کو بھلائی سے ٹالنے کی ترغیب کے ضمن میں

پارہ 24 سورۃ حَمّ السَّجْدَہ کی 34 ویں آیتِ کریمہ میں ارشادِ قرآنی ہے:

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درود پاک نہ پڑھا تحقیق وہ بد بخت ہو گیا۔

اِدْفَعْ بِاَلَّتِي هِيَ اَحْسَنُ فَاِذَا
الَّذِي بَيْنَكَ وَبَيْنَهُ عَدَاوَةٌ
كَانَتْهُ وَاِلَىٰ حَيِّمٍ ﴿۳۳﴾

ترجمہ کنز الایمان: اے سننے والے! بُرائی کو
بھلائی سے ٹال جیسی وہ کہ تجھ میں اور اُس میں
دُشمنی تھی ایسا ہو جائیگا کہ گہرا دوست۔

اپنے یہ دونوں واقعات میں نے اپنے اسلامی بھائیوں کی ترغیب کے
لئے عرض کئے ہیں اَلْحَمْدُ لِلّٰہِ عَزَّوَجَلَّ اور بھی کئی واقعات ہیں۔^۱ یقیناً صحیح
معنوں میں ”مبلغ دعوتِ اسلامی“ وہی ہے جو ”انفرادی کوشش“ میں ماہر ہو۔

ڈرائیور پر انفرادی کوشش

اَلْحَمْدُ لِلّٰہِ عَزَّوَجَلَّ! دعوتِ اسلامی کے مُبَلِّغینِ انفرادی کوشش والی
سنت پر عمل کر کے لوگوں کے دلوں میں عشقِ رسولِ صلی اللہ تعالیٰ علیہ والہ وسلم کی شمع
روشن کرنے میں مشغول ہیں، اُن کی انفرادی کوششوں کی برکتوں بھری تحریروں کا
کبھی کبھی مجھے بھی نظارہ ہو ہی جاتا ہے، چنانچہ ایک عاشقِ رسول نے مجھے تحریر

مدینہ

۱ عقیدتمندوں اور ماتحتوں کی ترغیب کیلئے اپنے واقعات بیان کرنا بڑے لوگوں کا پُرانا طریقہ ہے۔ مگر عام مبلغ
کا اپنے منہ سے اپنے اس طرح کے واقعات بیان کرنا مناسب نہیں۔ - مجلسِ مکتبۃ المدینہ

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

دی تھی اُس کا خُلاصہ اپنے انداز و الفاظ میں عرض کرنے کی کوشش کرتا ہوں: ”دعوتِ اسلامی کے مدنی مرکز فیضانِ مدینہ (باب المدینہ کراچی) میں جمعرات کو ہونے والے ہفتہ وار سنتوں بھرے اجتماع میں شرکت کے لیے مختلف علاقوں سے بھر کر آئی ہوئی (بے شمار) مخصوص بسیں واپسی کے انتظار میں جہاں کھڑی ہوتی ہیں، وہاں سے گزرا تو کیا دیکھتا ہوں کہ ایک خالی بس میں گانے بج رہے ہیں اور ڈرائیور بیٹھ کر پُرس کے کش لگا رہا ہے، میں نے جا کر ڈرائیور سے مَحَبَّت بھرے انداز میں مُلاقات کی، اَلْحَمْدُ لِلّٰہِ عَزَّوَجَلَّ مُلاقات کی بَرَکات فوراً ظاہر ہوئیں اور اُس نے خود بخود گانے بند کر دیئے اور پُرس والی سگریٹ بھی بجھا دی۔ میں نے مُسکرا کر سنتوں بھرے بیان کی کیسٹ ”قبر کی پہلی رات“ اُس کو پیش کی، اُس نے اُسی وقت ٹیپ ریکارڈ میں لگا دی، میں بھی ساتھ ہی بیٹھ کر سننے لگا کہ دوسروں کو بیان سنانے کا مُفید طریقہ یہی ہے کہ خود بھی ساتھ میں سُنے۔ اَلْحَمْدُ لِلّٰہِ عَزَّوَجَلَّ اُس نے بہت اچھا اثر لیا، گھبرا کر گناہوں سے توبہ کی اور بس سے نکل کر میرے ساتھ اجتماع میں آ کر بیٹھ گیا۔“ (فیضانِ سنت ج ۱ ص ۲۹)

صَلُّوا عَلٰی الْحَبِیْبِ ! صَلَّی اللّٰہُ تَعَالٰی عَلٰی مُحَمَّد

فرمانِ مصطفیٰ: (صلی اللہ تعالیٰ علیہ و آلہ وسلم) جس نے کتاب میں مجھ پر روپاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

میٹھے میٹھے اسلامی بھائیو! دیکھا آپ نے! انفرادی کوشش سے کتنا فائدہ ہوتا ہے لہذا ہر مسلمان پر انفرادی کوشش کرنی اور ان کو نمازوں کی دعوت دینی چاہئے۔ اجتماع وغیرہ کے لئے اگر بس یا ویگن میں آئیں تو ڈرائیور و کنڈیکٹر کو بھی شرکت کی درخواست کرنی چاہئے۔ بالفرض کوئی آنے کے لئے تیار نہیں ہوتا تو سُننے کی درخواست کر کے اُس کو بیان کی کیسٹ پیش کر دی جائے اور وہ سُن لے تو واپس لے کر دوسری دی جائے اور جہاں تک ممکن ہو بیان کی کیسٹیں دے کر اس کے بدلے میں اُن سے گانوں کی کیسٹیں لے کر ڈب کروا کر مزید آگے بڑھا دینی چاہئیں، اس طرح کچھ نہ کچھ گنا ہوں بھری کیسٹوں کا ان شاء اللہ عَزَّوَجَلَّ خاتمہ ہو گا۔ انفرادی کوشش اور سمجھانا ترک نہیں کرنا چاہئے۔ اللہ رَبُّ الْعَالَمِينَ جَلَّ جَلَالُهُ پارہ 27 سُورَةُ الذَّرِيَةِ کی آیت نمبر 55 میں ارشاد فرماتا ہے:

وَذَكِّرْ فَإِنَّ الذِّكْرَى تَتَّعَمُّ

ترجمہ کنز الایمان: اور سمجھاؤ کہ سمجھانا

المؤمنین ﴿۵۵﴾ مسلمانوں کو فائدہ دیتا ہے۔

فرمانِ مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

کاش! نیکی کی دعوت میں جا بجا سُننیں عام کرتا رہوں جا بجا
گر ستم ہو اُسے بھی سہوں جا بجا ایسی ہمتِ حبیبِ خدا دیجئے
صَلُّوا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

سید سادات کے 2 عبرت ناک ارشادات

جونادان بلا ضرورت اپنے مکان و دکان کی تعمیر و تزئین (یعنی سجاوٹ)

میں منہمک (مُن - ہ - مِک) رہتے ہیں، وہ تعمیرات کے متعلق سید سادات، شاہِ
موجودات، محبوبِ ربِّ کائنات عزوجل و صلی اللہ تعالیٰ علیہ والہ وسلم کے 2 ارشادات مع
تشریحات ملاحظہ فرمائیں اور عبرت کے مدنی پھول چنیں چنانچہ

﴿۱﴾ غیر ضروری تعمیرات کی حوصلہ شکنی

حضرت سیدنا حنّاب رضی اللہ تعالیٰ عنہ سے روایت ہے، مالکِ کون و
مکان، رسولِ ذیشان، محبوبِ رحمن عزوجل و صلی اللہ تعالیٰ علیہ والہ وسلم کا فرمانِ
عالیشان ہے: ”مسلمان کو ہر خرچ کے عوض اجر دیا جاتا ہے ہوائے اس مٹی کے۔“

(مشکوٰۃ المصابیح، ج ۲، ص ۲۴۶، حدیث ۵۱۸۲)

فرمانِ مصطفیٰ: (سلي اللہ تعالیٰ علیہ وآلہ وسلم) جس نے مجھ پر ایک مرتبہ دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

مفسرِ شہیر، حکیم الامت، حضرت علامہ مولانا الحاج، مفتی احمد یار خان

علیہ رحمۃ اللہ المنان اس حدیث کی شرح میں فرماتے ہیں: ”(اچھی نیت کے ساتھ شریعت

کے مطابق) کھانے پینے، لباس وغیرہ پر خرچ کرنے میں ثواب ملتا ہے کہ یہ چیزیں

عبادات کا ذریعہ ہیں مگر بلا ضرورت مکانات بنانے میں کوئی ثواب نہیں، لہذا

عمارات سازی کا شوق نہ کرو کہ اس میں وقت اور مال دونوں کی بربادی ہے۔

خیال رہے! یہاں دنیوی عمارتیں وہ بھی بلا ضرورت بنانا مراد ہیں، مسجد، مدرسہ

(مدرسہ)، خانقاہ، مسافر خانے (اچھی نیت کے ساتھ) بنانا تو عبادت ہے کہ یہ تو

صدقاتِ جاریہ ہیں۔ یوں ہی (اچھی نیت کے ساتھ) بقدرِ ضرورت مکان بنانا بھی

ثواب ہے کہ اس میں سکون سے رہ کر اللہ تعالیٰ کی عبادت کرے گا۔ بعض لوگ

دیکھے گئے ہیں کہ وہ ہمیشہ مکان کے توڑ پھوڑ، ہر سال نئے نمونے کے مکانات

بنانے ہی میں مشغول رہتے ہیں یہاں یہی مراد ہیں۔“

(مرآة شرح مشکوٰۃ، ج ۷، ص ۱۹)

﴿۲﴾ فضول تعمیر میں بہلائی نہیں

حضرت سیدنا انس رضی اللہ تعالیٰ عنہ سے روایت ہے، شاہِ عرب،

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سو رحمتیں نازل فرماتا ہے

محبوبِ ربِّ عَزَّوَجَلَّ وِصَلَّى اللہ تعالیٰ علیہ والہ وسلم نے فرمایا: ”سارے خرچِ اللہ عَزَّوَجَلَّ کی راہ میں ہیں، سوائے عمارت کی تعمیر کے کہ ان میں بھلائی نہیں۔“

(سُنَنِ التِّرْمِذِي ج ۴ ص ۲۱۸ حدیث ۲۴۹۰)

مفسرِ شہیر، حکیم الامت، حضرت علامہ مولانا الحاج، مفتی احمد یار خان

علیہ رحمۃ اللہ المتان اس حدیث کی شرح میں فرماتے ہیں: ”دُنویوی غیر ضروری عمارتیں بناتے رہنا اسراف یعنی فضول خرچی ہے۔“

(مراۃ شرح مشکوٰۃ ج ۷ ص ۲۰)

شہد دکھائے زہر پلائے قاتل ڈائن شوہر گش

اس مُردار پہ کیا لچایا دُنیا دیکھی بھالی ہے

ولियों کے سردار کے عبرت ناک اشعار

پیروں کے پیر، روشن ضمیر، قطبِ ربّانی، محبوبِ سبحانی، پیرِ لاثانی، شہبازِ لامکانی،

قندیلِ نورانی، غوثِ صمدانی حضرت شیخ ابو محمد عبد القادر جیلانی قُدَس سرُّہ النورانی

ایک شخص کے قریب سے گزرے جو کہ اپنے گھر کی مضبوط عمارت تعمیر کر رہا تھا یہ دیکھ

کر غوثِ الاعظم دستگیر (دست - گیر) علیہ رحمۃ اللہ القدر نے بر جستہ یہ عربی اشعار کہے:

فرمانِ مصطفیٰ: (سلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تمہارا دُرُود مجھ تک پہنچتا ہے۔

أَتَبْنِي بِنَاءَ الْخَالِدِينَ وَإِنَّمَا
مَقَامُكَ فِيهَا لَوْ عَقَلْتَ قَلِيلًا
لَقَدْ كَانَ فِي ظِلِّ الْأَرَاكِ كِفَايَةً
لِّمَنْ كَانَ يَوْمًا يَتَّقِيهِ رَحِيلًا

ترجمہ: کیا تم ہمیشہ رہنے والوں کا مکان بنا رہے ہو اگر تمہیں سمجھ ہو تو اس میں

تھوڑی مدت رہو گے، اس شخص کیلئے پیلوں کا سایہ ہی کافی ہوتا ہے کہ جس کے پاس قیام کیلئے

فقط ایک دن ہوتا ہے (دوسرے دن) اس سے کوچ کر جاتا ہے۔ (تَنْبِيهِ الْمُغْتَرِبِينَ ص ۱۱۰)

اللہ کے ولی کسی کو مکان بنانا دیکھتے تو.....

حضرت سید علی خواص علیہ رحمۃ اللہ الزاق جب کسی درویش کو مکان

بناتے ہوئے دیکھتے تو اس کی مذمت کرتے اور فرماتے: ”تم اس مکان پر جو کچھ

خرچ کرتے ہو تو اس سے تمہیں سکون و اطمینان حاصل نہ ہوگا۔“ (ایضاً ص ۱۱۱)

اُونچے اُونچے مکان تھے جن کے تگ قبروں میں آج آن پڑے

آج وہ ہیں نہ ہیں مکان باقی نام کو بھی نہیں ہیں نشاں باقی

عبرت ناک واقعہ

”مدینۃ الاولیاء ملتان“ کا ایک نوجوان دھن کمانے کی دُھن میں

مدینہ

۱۔ ایک درخت کا نام جس کی جڑوں اور شاخوں سے مسواکیں بنائی جاتی ہیں۔

فرمانِ مصطفیٰ! : (سلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اسے قیامت کے دن میری شفاعت ملے گی۔

اپنے وطن، شہر، خاندان وغیرہ سے دُور کسی دوسرے مُلک میں جا بسا۔ خوب مال کماتا اور گھر والوں کو بھجواتا، اس کے اور گھر والوں کے باہم مشورے سے عالیشان مکان (کوٹھی) بنانے کا طے پایا۔ یہ نوجوان سا لہا سال تک رقم بھیجتا رہا، گھر والے مکان بنواتے اور اُس کو سجاتے رہے یہاں تک کہ اس کی تکمیل ہوئی۔ یہ شخص جب وطن واپس آیا تو اُس عالیشان مکان (کوٹھی) میں رہائش کے لئے تیاریاں عروج پر تھیں مگر آہ! مقدّر کہ اُس مکان میں مُنتَقِل ہونے سے تقریباً ایک ہفتہ قبل ہی اُس کا انتقال ہو گیا اور وہ اپنے عالیشان مکان کے بجائے قبر میں منتقل ہو گیا۔

جہاں میں ہیں عبرت کے ہر سُونُومَنے مگر تجھ کو اندھا کیا رنگ و بونے
کبھی غور سے بھی یہ دیکھا ہے تُو نے جو آباد تھے وہ مکاں اب ہیں سُونے
جگہ جی لگانے کی دُنیا نہیں ہے
یہ عبرت کی جا ہے تَمَاشا نہیں ہے

سامان 100 برس کا ہے پل کی خبر نہیں

آہ! بعض اوقات بندہ غفلت میں پڑا رہ جاتا ہے اور اُس کے بارے

میں کچھ کا کچھ تیار ہو چکا ہوتا ہے چنانچہ ”غُنِيَّةُ الطَّالِبِيْنَ“ میں ہے: ”بہت

فرمانِ مصطفیٰ: (سلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

سے کفن دُھل کر تیار رکھے ہوتے ہیں مگر کفن پہننے والے بازاروں میں گھوم پھر رہے ہوتے ہیں، بہمت سے لوگ ایسے ہوتے ہیں کہ جن کی قبریں گھدی ہوئی تیار ہوتی ہیں مگر ان میں دفن ہونے والے خوشیوں میں مست ہوتے ہیں۔ بہمت سے لوگ ہنس رہے ہوتے ہیں حالانکہ ان کی ہلاکت کا وقت قریب آچکا ہوتا ہے۔ نہ جانے کتنے ہی مکانات کی تعمیرات مکمل ہونے والی ہوتی ہیں مگر مالکِ مکان کی موت کا وقت بھی قریب آچکا ہوتا ہے۔“ (غنیۃ الطالبین ج ۱ ص ۲۵۱)

آگاہ اپنی موت سے کوئی بشر نہیں سامانِ تنویر کا ہے پل کی خبر نہیں بیٹھے بیٹھے اسلامی بھائیو! کب تک اس دُنیا میں غفلت کے ساتھ زندگی گزارتے رہیں گے۔ یاد رکھئے! اس دُنیا کو اچانک چھوڑ کر رخصت ہونا پڑے گا۔ لہلہاتے باغات، عمدہ عمدہ مکانات، اُونچے اُونچے محلات، مال و دولت و ہیرے جواہرات، سونے چاندی کے زیورات اور منصب و شہرت و دُنیوی تعلقات ہرگز کام نہ آئیں گے، نرم و نازک بدن کو نرم نرم گدوں سے اٹھا کر بغیر تکیے ہی کے قبر کے اندر فرشِ خاک پر ڈال دیا جائے گا۔

نرم بستر گھر ہی پر رہ جائیں گے تم کو فرشِ خاک پر دفنائیں گے

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

یہ عبرت کی جاہے تماشا نہیں ہے

میٹھے میٹھے اسلامی بھائیو! موت کی یاد کیلئے 3 عبرت ناک اخباری

واقعات ملاحظہ فرمائیے کیونکہ ایک کی موت دوسرے کے لئے نصیحت ہوتی ہے

چٹنا نچ:۔ (1)..... ایک اخباری خبر کے مطابق مرکز الاولیاء کی ایک 16 سالہ نوجوان

لڑکی بیچاری دودھ گرم کر رہی تھی کہ اچانک دُوپے کو آگ نے پکڑ لیا اور وہ جھلس کر قلمہ

اجل بن گئی۔ (2)..... ایک خاتون چولہا پھٹ جانے کے باعث موت کے

گھاٹ اتر گئی۔ (3)..... کسی شہر میں کسی سیاسی پارٹی کا جلوس جا رہا تھا، سیاسی

لیڈر کو دیکھنے کے لئے 2 افراد ٹرین کی چھت پر چڑھ گئے۔ آہ! اوور ہیڈ پیل سے

ان کے سر ٹکرا گئے اور دیکھتے ہی دیکھتے ان دونوں نے دم توڑ دیا۔

لفٹ میں قدم رکھا مگر لفٹ نہ تھی اور۔۔۔۔۔

ایک اسلامی بھائی نے بتایا: باب المدینہ کی ایک عمارت کی چوتھی منزل سے

نیچے آنے کیلئے ایک عورت لفٹ کے انتظار میں کھڑی کسی سے باتوں میں مشغول

تھی، لفٹ کا دروازہ کھلا، باتیں کرتے کرتے اُس نے بغیر دیکھے لفٹ کے اندر

قدم رکھ دیا مگر لفٹ نہ آئی تھی اور یوں بے چاری خلا کے اندر گرتی ہوئی چوتھی منزل

سے سیدھی زمین سے جا ٹکرائی اور اُس کا دم نکل گیا۔

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

عبرت ناک اشعار

چل دیے دُنیا سے سب شاہ و گدرا
کوئی بھی دُنیا میں کب باقی رہا؟
جیتنے دُنیا سکندر تھا چلا
جب گیا دُنیا سے خالی ہاتھ تھا
لہلہاتے کھیت ہوں گے سب فنا
خوش نُما باغات کو ہے کب بقاء؟
تُو خوشی کے پھول لے گا کب تلک
تُو یہاں زندہ رہے گا کب تلک
آخرت میں مال کا ہے کام کیا!
دولتِ دُنیا کے پیچھے تُو نہ جا
مالِ دُنیا دو جہاں میں ہے وبال
کام آئے گا نہ پیشِ ذوالجلال
رِزق میں کثرت کی سب کو جُستجو
آہ! نیکی کی کرے کون آرزو
دل گنہ میں مت لگا پچھتائے گا
کس طرح جنت میں بھائی جائے گا؟
دل سے دُنیا کی محبت دُور کر
دلِ نبی کے عشق سے معمور کر
ہاں نبی کے غم میں خوب آنسو بہا
اشکِ مَت دُنیا کے غم میں تُو بہا
مال کے جنجال سے ہم کو نکال
ہو عطا یا رب ہمیں سوزِ بلال

یا الہی کر کرم عطار پر

حُبِّ دُنیا اس کے دل سے دور کر

عالیشان مکانات کہاں ہیں!

میٹھے میٹھے اسلامی بھائیو! افسوس! ہماری اکثریت آج دُنیا کی مَحَبَّت کا دَم

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زور و شریف پڑتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد پہاڑ جتنا ہے۔

بھرتی نظر آرہی ہے مگر آخرت کی مَحَبَّت نظر نہیں آتی، جس کو دیکھو اس کو دنیا کی دولت اکٹھی کرنے دُنویی اَسناد حاصل کرنے اور دُنیائے فانی کی اَراضی (یعنی پلاٹوں) ہی کی طلب ہے۔ نیکیوں اور عشقِ رسول کی لازوال دولت، سندِ مغفرت اور اللہ رَبُّ الْعِزَّت کی عظیم نعمتِ حَتِّ الفردوس پانے کی حرص بہت کم لوگوں کو ہے! اے دُنیا کے عُمده عُمده مکانات اور عالیشان محَلَّات کے طلبگارو سُنو! قرآنِ پاک کیا کہہ رہا ہے چنانچہ اللہ رَحْمٰنٌ عَزَّوَجَلَّ کا پارہ 25 سُورَةُ الدُّخَانِ آیت 25 تا 29 میں ارشادِ عبرت بُنیاد ہے:

کَمْ تَرَكُوا مِنْ جَنَّتٍ وَعُيُونٍ ۝۲۵
 وَذُرُوعٍ وَمَقَامٍ كَرِيمٍ ۝۲۶
 وَنَعْمَةٍ كَانُوا فِيهَا فَاكِهِينَ ۝۲۷
 كَذٰلِكَ ۚ وَاَوْشٰهُا قَوْمًا اٰخِرِيْنَ ۝۲۸
 فَمَا بَكَتْ عَلَيْهِمُ السَّمَاءُ وَالْاَرْضُ
 وَمَا كَانُوْا مُنظَرِيْنَ ۝۲۹

ترجمہ کنز الایمان: کتنے چھوڑ گئے باغ اور چشمے اور کھیت اور عُمده مکانات اور نعمتیں جن میں فارغُ البال تھے۔ ہم نے یُو نہیں کیا اور ان کا وارث دوسری قوم کو کر دیا تو ان پر آسمان اور زمین نہ روئے اور انہیں مہلت (مہلت) نہ دی گئی۔

فرمانِ مصطفیٰ: (سلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

پارہ 22 سُورَةُ الْفَاطِرِ آیت 5 میں رَبُّ الْعِبَادِ عَزَّ وَجَلَّ کا ارشاد ہوتا ہے:

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّكُمْ الْحَيَاةُ
الدُّنْيَا وَلَا يَغُرَّكُمْ بِاللَّهِ
الْغُرُورُ ⑤

ترجمہ کنزالایمان: ”اے لوگو! بے شک اللہ کا وعدہ سچ ہے تو ہرگز تمہیں دھوکہ نہ دے دُنیا کی زندگی اور ہرگز تمہیں اللہ کے حکم پر فریب نہ دے وہ بڑا فریبی۔“

خوب تفکر کیجئے

میٹھے میٹھے اسلامی بھائیو! خوب غور و تفکر کیجئے کہ ہم اس دُنیا میں کیوں

بھیجے گئے؟ ہمارا مقصدِ حیات کیا ہے؟ اب تک ہم نے اپنی زندگی کس طرح

گزاری؟ آہ! نزع و قبر و حشر اور میزان و پُل صراط پر ہمارا کیا بنے گا؟ ہمارے وہ

عزیز و اقارب جو ہم سے پہلے دُنیا سے رُخصت ہو گئے قبر میں نہ جانے اُن کے

ساتھ کیا ہو رہا ہوگا؟ اِنْ شَاءَ اللَّهُ عَزَّ وَجَلَّ اس طرح غور و فکر کرنے سے لذا اِنْدِ دُنْيَا

سے چھٹکارا، لمبی اُمیدوں سے نجات اور موت کی یاد کی برکت سے نیکیوں کی

رُغبت کے ساتھ ساتھ اجر کثیر بھی حاصل ہوگا چنانچہ:

فرمانِ مصطفیٰ: (سلي اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

60 سال کی عبادت سے بہتر

سرکارِ مدینہ، راحتِ قلب و سینہ، باعثِ نُر و لِسکینہ صَلَّی اللہ تعالیٰ علیہ والہ

وَسَلَّمَ کا فرمانِ باقرینہ ہے: ”(آخرت کے معاملے میں) گھڑی بھر کے لیے غور و فکر کرنا 60

سال کی عبادت سے بہتر ہے۔“ (الْجَامِعُ الصَّغِيرُ لِلْسِّيُوطِيِّ، ص ۳۶۵، حدیث ۵۸۹۷)

70 دن پرانی لاش

الْحَمْدُ لِلَّهِ عَزَّ وَجَلَّ تبلیغِ قرآن و سنت کی عالمگیر غیر سیاسی تحریک

”دعوتِ اسلامی“ کے مدنی ماحول میں لاکھوں کی یگڑیاں بن رہی ہیں، یہ اہل حق

کی اچھوتی مدنی تحریک ہے آئیے! ایمان تازہ کرنے کے لیے مدنی ماحول کی برکت کی

عظیم الشان مدنی بہار ملاحظہ فرمائیے:

۳ رمضان المبارک ۱۴۲۶ھ (8-10-05) بروز ہفتہ پاکستان کے

مشرقی حصے میں خوفناک زلزلہ آیا جس میں لاکھوں افراد فوت ہوئے، انہیں میں مظفر

آباد (کشمیر) کے علاقہ ”میر اتسولیاں“ کی مقیم 19 سالہ نسرین عطاریہ بنتِ غلام

مُرسِلین جو کہ دعوتِ اسلامی کے ہفتہ وار سنتوں بھرے اجتماع میں شرکت فرماتی تھیں،

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر ایک مرتبہ زود پاک پڑھا اللہ تعالیٰ اُس پر دس رحمتیں بھیجتا ہے۔

فوت ہو گئیں۔ مرحومہ کے والد اور دیگر گھر والوں نے ۸ ذوالقعدة الحرام ۱۴۲۶ھ (10-12-05) شب پیر رات تقریباً 10 بجے کسی وجہ سے قبر کو کھول دیا، یکبارگی آنے والی خوشبوؤں کی لپٹوں سے مشامِ دماغ مُعَطَّر ہو گئے! شہادت کو 70 ایتام گزر جانے کے باوجود نسرین عطاریہ کا کفن سلامت اور بدن بالکل تروتازہ تھا! اللہ عزوجل کی اُن پر رحمت ہو اور اُن کے صدقے ہماری مغفرت ہو۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

تمام اسلامی بھائی روزانہ وقتِ مقرر کر کے فکرِ مدینہ کر کے مدنی انعامات کا رسالہ پُر کیجئے اور ہر مدنی ماہ (اسلامی ماہ) کی 10 تاریخ تک اپنے ذمہ دار کو جمع کروائیے اور ہر ماہ کم از کم 3 دن کے مدنی قافلے میں نہ صرف خود بلکہ دوسرے اسلامی بھائیوں پر انفرادی کوشش کر کے انہیں بھی عاشقانِ رسول کے ساتھ مدنی قافلوں کا مسافر بنائیے، ان شاء اللہ عزوجل خوب خوب برکتیں حاصل ہوں گی۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

